



## વિસ્તરણ શિક્ષણ નિયામકશ્રીની કચેરી નવસારી કૃષિ યુનિવર્સિટી, નવસારી

### —: ટેન્ડર નોટીસ :—

વિસ્તરણ શિક્ષણ નિયામક, નવસારી કૃષિ યુનિવર્સિટી, નવસારીની કચેરી હસ્તક કાર્યરત કૃષિકાર ભવન ખાતે આવતા તાલીમાર્થીઓ અને મુલાકાતી ખેડૂતોને જરૂરીયાત મુજબ ચા-નાસ્તો તથા ભોજન બનાવીને પીરસવા માટેનો વાર્ષિક રેટ કોન્ટ્રાક્ટ કરવાનો છે. આ માટેનું ટેન્ડર ફોર્મ જાહેર રજાના દિવસો સિવાય કચેરી સમય દરમિયાન અત્રેની કચેરી ખાતેથી રૂ.૧૫૦૦/—(અંકે રૂપિયા એક હજાર પાંચસો પુરા) રોકડા જમા કરાવી, ભરેલ ટેન્ડર ફોર્મ જરૂરી સાધનિક પુરાવા સહિત તા.૨૩/૦૮/૨૦૧૭ના રોજ સાંજે ૬.૦૦ કલાક સુધીમાં પોસ્ટ/કુરીયરથી અત્રેની કચેરી ખાતે પહોંચતા કરવાના રહેશે. આ અંગેની અન્ય શરતો અને બોલીઓ અત્રેની યુનિવર્સિટીની વેબ સાઈટ [www.nau.in](http://www.nau.in) પરથી જોઈ શકાશે.

તારીખ: ૨૭/૦૭/૨૦૧૭

વિસ્તરણ શિક્ષણ નિયામક

કચેરીના ઉપયોગ માટે

# નવસારી કૃષિ યુનિવર્સિટી

કૃષિકાર ભવન ખાતે  
રસોઈની કામગીરી માટેનું ટેન્ડર ડોક્યુમેન્ટ

ટેન્ડર નંબર : .....

ઈસ્યુ તારીખ : .....



ભરેલ ટેન્ડર ફોર્મ મોકલવાની છેલ્લી તારીખ : ૨૩/૦૮/૨૦૧૭

• ટેન્ડર સંબંધી વધુ વિગત માટે સંપર્ક •

સરદાર સ્મૃતિ કેન્દ્ર  
નવસારી કૃષિ યુનિવર્સિટી  
નવસારી-૩૯૬૪૫૦ ગુજરાત  
ટેલી. ૦૨૬૩૭-૨૮૨૫૭૨, મો. ૮૧૨૮૬૮૬૬૮૭

—: કચેરી:—

વિસ્તરણ શિક્ષણ નિયામકશ્રીની કચેરી  
નવસારી કૃષિ યુનિવર્સિટી  
નવસારી-૩૯૬૪૫૦ ગુજરાત

વિસ્તરણ શિક્ષણ નિયામકશ્રીની કચેરી  
નવસારી કૃષિ યુનિવર્સિટી  
એરુ ચાર રસ્તા, નવસારી-૩૮૬૪૫૦



ટેન્ડર ડોક્યુમેન્ટ

●કૃષિકાર ભવન ખાતે રસોઈની કામગીરી●

નવસારી કૃષિ યુનિવર્સિટીનો મુખ્ય ઉદ્દેશ રાજ્યના ખેડૂતોની ખેતીમાં સુધારો લાવીને તેઓનો આર્થિક વિકાસ સાધવાનો છે. ખેતી અને ખેડૂતોના વિકાસ માટે યુનિવર્સિટી દ્વારા કૃષિ સંબંધી શિક્ષણ, સંશોધન અને વિસ્તરણ શિક્ષણની બહુવિધ પ્રવૃત્તિઓ હાથ ધરવામાં આવે છે. કૃષિ સંશોધન કેન્દ્રો દ્વારા બહાર પાડવામાં આવતી નવીનતમ કૃષિ ટેકનોલોજી દક્ષિણ ગુજરાતના ખેડૂતો અપનાવે તે માટે તેઓને અભિપ્રેરિત કરવા તથા ખેડૂતોના ખેતરો સુધી તેને અસરકારક રીતે પહોંચતી કરવા માટે યુનિવર્સિટી હેઠળ ચાલતી વિવિધ વિસ્તરણ શિક્ષણ યોજનાઓ મારફતે ખેડૂતોપયોગી વિસ્તરણ શિક્ષણ પ્રવૃત્તિઓ હાથ ધરવામાં આવે છે.

વર્ષ દરમિયાન મોટી સંખ્યામાં ખેડૂતો યુનિવર્સિટીમાં તાલીમ માટે આવે છે, જે કૃષિકાર ભવનમાં રાત્રિરોકાણ કરતાં હોય છે. નવસારી કૃષિ યુનિવર્સિટીના વડા મથક નવસારી ખાતે ખેડૂતોની રહેઠાણ વ્યવસ્થા માટે હાલ ત્રણ કૃષિકાર ભવનોની સુવિધા ઉપલબ્ધ છે. આ ત્રણેય કૃષિકાર ભવનો વચ્ચે એક રસોડાની વ્યવસ્થા કરવામાં આવેલ છે. આ રસોડામાં તાલીમાર્થી/મુલાકાતી ખેડૂતો માટે ચા-નાસ્તો તથા ભોજન અંગેની સંપૂર્ણ જવાબદારી ઉઠાવી શકે તેવી અનુભવી અને રસ ધરાવતી પાર્ટીને કોન્ટ્રાક્ટ આપવાનો છે. આ માટે રસ ધરાવતી પાર્ટીઓ પાસેથી ભાવ મંગાવવામાં આવે છે. આ માટે આ સાથે સળંગ પાના નં ૧ થી ૪ સુધી ક્રમ ધરાવતાં કાગળો સામેલ કરેલ છે.

અ.નં.	વિગત	પાના નં.
૧	કૃષિકાર ભવન ખાતે રસોઈની કામગીરી તથા ટેન્ડર અંગેની શરતો અને બોલીઓ	૧-૩
૨	કૃષિકાર ભવન ખાતે રસોઈ બનાવવાના ભાવોનું પત્રક	૪

---:---:---:---:---:---:---:---:---:---

વિસ્તરણ શિક્ષણ નિયામકશ્રીની કચેરી  
નવસારી કૃષિ યુનિવર્સિટી  
એરુ ચાર રસ્તા, નવસારી-૩૯૬૪૫૦

**કૃષિકાર ભવન ખાતે રસોઈની કામગીરી તથા ટેન્ડર અંગેની શરતો અને બોલીઓ**

૧. રસોઈ બનાવવા માટે ઉચ્ચ કક્ષાની કાચી સામગ્રી અને ડબલ ફીલ્ટર્ડ તેલ (મગફળી અથવા કપાસીયા)નો ઉપયોગ કરીને આરોગ્યપ્રદ, શુદ્ધ અને સાત્વિક રસોઈ બનાવવાની રહેશે. ગુણવત્તા બાબતે કોઈ બાંધછોડ કરવામાં આવશે નહિ.
૨. રસોઈ અને પીવાના પાણી માટે R.O. વોટર તેમ જ બળતણ માટે ગેસ/યુલાની વ્યવસ્થા પાર્ટીએ પોતાના ખર્ચે કરવાની રહેશે.
૩. યુનિવર્સિટી તરફથી એકદમ મર્યાદિત સંખ્યામાં ઉપલબ્ધ રસોઈ/ભોજન માટેના સાધનો/વાસણો પાર્ટીને પહોંચ લઈને આપવામાં આવશે. રસોઈનો કોન્ટ્રાક્ટ પુરો થયે જે હાલતમાં વાસણો/સાધનો આપેલ હોય તે હાલતમાં, તેટલી સંખ્યામાં યુનિવર્સિટીને પરત કરવાના રહેશે. ખોવાયેલ વાસણો/સાધનો જે ગુણવત્તાના છે તેવા જ નવા ખરીદીને પરત કરવાના રહેશે.
૪. ભોજન લેનારની સંખ્યા વધારે હોય ત્યારે વધારાની જરૂરીયાત મુજબના તમામ પ્રકારના સાધનો/વાસણોની વ્યવસ્થા પાર્ટીએ પોતાના ખર્ચે કરવાની રહેશે.
૫. ભોજન માટે ઓછામાં ઓછા ૧૦(દસ) વ્યક્તિ હોય ત્યારે પણ પાર્ટીએ રસોઈ કરી આપવાની રહેશે.
૬. રસોડાની અંદર અને બહાર તેમજ ભોજન માટે વાપરવામાં આવતા વાસણો, ડીશ, વાટકી અને ચમચીની સ્વચ્છતા જાળવવાની સંપૂર્ણ જવાબદારી પાર્ટીની રહેશે.
૭. રસોડામાંથી નીકળતો કચરો તેમજ રસોઈના એઠવાડના કારણે ગટરલાઈન જો બ્લોક થઈ જાય તો પાર્ટીએ પોતાના ખર્ચે ગટર લાઈનની સફાઈ કરાવી લેવાની રહેશે.
૮. ભોજન આપવા માટે સૂચવેલ હોય તે સમયે ભોજન તૈયાર રાખવાનું રહેશે.
૯. રસોડાની કામગીરીને કારણે યુનિવર્સિટીની માલ મિલકતને નુકસાન થશે તેની સંપૂર્ણ જવાબદારી પાર્ટીની રહેશે.
૧૦. સરકારશ્રી દ્વારા માન્ય થયેલ જાહેર પબ્લિકના આરોગ્યની જાળવણીના નિયમોનુસાર રસોડાની સ્વચ્છતા અને રસોઈ સંબંધી તમામ ચીજવસ્તુઓ, વાસણો, સાધનોનો ઉપયોગ કરવાનો રહેશે.
૧૧. નિયત કરેલ જુદી જુદી ડીશોના મેનુ સિવાય યુનિવર્સિટીના કોઈ વિભાગ દ્વારા ખાસ ડીશનો ઓર્ડર આપવામાં આવે ત્યારે પાર્ટીએ જે તે વિભાગના વડા સાથે મેનુ અને ભાવ અંગે જરૂરી પરામર્શ કરી લેવાનો રહેશે. નાણાંની ચૂકવણી કે રસોઈની ગુણવત્તા માટે વિસ્તરણ યુનિટની કોઈ જવાબદારી રહેશે નહીં.
૧૨. પાર્ટીએ ફક્ત કૃષિકાર ભવનમાં જ રસોઈ તૈયાર કરવાની રહેશે. સક્ષમ અધિકારીની સૂચનાથી કૃષિકાર ભવનની બહાર રસોઈ કરવાની થાય ત્યારે કૃષિકાર ભવનના રસોઈ/ભોજન માટેના કોઈપણ સાધનો/વાસણોનો ઉપયોગ કરી શકશે નહીં.
૧૩. ભોજન અંગે અગાઉથી એડવાન્સ નાણાં ચૂકવવામાં આવશે નહિ.
૧૪. ભાવો તમામ પ્રકારના ટેક્ષ સાથેના પ્રતિ ડીશ પ્રમાણે આપવાના રહેશે.

૧૫. ટેન્ડર ભરનાર પાર્ટીએ અર્નેસ્ટ મની ડીપોઝીટ (EMD) પેટે “Professor (P), T&V, DEE, NAU, Navsari” ના નામનો રૂ. ૧૫,૦૦૦/- (અંકે રૂપિયા પંદર હજાર પુરા)નો ડીમાન્ડ ડ્રાફ્ટ ટેન્ડર ફોર્મની સાથે મોકલવાનો રહેશે. જો ટેન્ડરની સાથે ઉપરની વિગતે ડીમાન્ડ ડ્રાફ્ટ મોકલવામાં નહીં આવે તે પાર્ટીનું ટેન્ડર ધ્યાને લેવામાં આવશે નહીં.
૧૬. અર્નેસ્ટ મની ડીપોઝીટ (EMD) ની પુરેપુરી રકમ નીચે દર્શાવેલ કારણોસર જપ્ત (forfeit) કરવામાં આવશે, જેમાં,  
 (અ) ટેન્ડર ભરનાર પાર્ટી પોતાનું ટેન્ડર પરત ખેંચશે તો,  
 (બ) જે પાર્ટીનું ટેન્ડર મંજૂર કરવામાં આવે અને તે પાર્ટી જો રસોઈની કામગીરી કરવાનું ન સ્વીકારીને પીછે હેઠ કરે તો,
૧૭. જે પાર્ટીના ભાવો મંજૂર કરવામાં આવે તે પાર્ટીએ ઓર્ડર મળ્યાની તારીખથી દિન-૭ માં સિક્યોરીટી ડીપોઝીટ (SD) તરીકેની રકમ રૂ. ૨૫,૦૦૦/- (અંકે રૂપિયા પચ્ચીસ હજાર પુરા) જમા કરાવવાના રહેશે, જે રકમ નીચે દર્શાવેલ કારણોસર પૂર્ણ અથવા અંશતઃ જપ્ત (forfeit) કરવામાં આવશે, જેમાં,  
 (અ) રસોડા માટે આપવામાં આવેલ સાધન સામગ્રી (વાસણ, ફર્નિચર, ઈલેક્ટ્રીક સાધનો)ને બગાડી નાખે કે ખોઈ નાખે તો, અને  
 (બ) રસોડાની યોગ્ય રીતે સાફ સફાઈ કરવામાં ન આવે અને યુનિવર્સિટી તરફથી સફાઈની વ્યવસ્થા કરવામાં આવે,  
 (ક) કોન્ટ્રાક્ટની નક્કી કરેલ રકમ સમયાવધિ પહેલાં અધવચ્ચેથી રસોઈની કામગીરી છોડીને જતા રહે તો,  
 (ડ) રસોઈની કામગીરી સંતોષકારક ન કરે તો.  
 અન્યથા કોન્ટ્રાક્ટ પૂર્ણ થયે કામગીરી સંતોષકારક જણાય તો સિક્યોરીટી ડીપોઝીટ (SD) તરીકેની રકમ પુરેપુરી પરત કરવામાં આવશે.
૧૮. અસફળ રહેલ પાર્ટીને તેમની અર્નેસ્ટ મની ડીપોઝીટ (EMD)ની રકમ ટેન્ડરીંગ કાર્યવાહી પુર્ણ થયે પરત કરવામાં આવશે. જ્યારે સફળ રહેલ પાર્ટી સિક્યોરીટી ડીપોઝીટ (SD) તરીકેની રકમ જમા કરાવે પછી પરત કરવામાં આવશે.
૧૯. જે પાર્ટીને ઓર્ડર આપવામાં આવે તે પાર્ટીએ રસોડાના ઘસારા ખર્ચ પેટે રૂ. ૧૦,૦૦૦/- (અંકે રૂપિયા દશ હજાર પુરા) “Professor (P), T&V, DEE, NAU, Navsari” ના નામના ડીમાન્ડ ડ્રાફ્ટથી દિન-૭ માં અત્રેની કચેરીમાં જમા કરાવવાના રહેશે, જે પરત મળવા પાત્ર રહેશે નહીં. આમ કરવામાં નિષ્ફળ જનાર પાર્ટીનો ઓર્ડર આપોઆપ રદ ગણાશે અને બીજા નંબરની પાર્ટીને ઓર્ડર આપવામાં આવશે.
૨૦. જે પાર્ટીના ભાવો માન્ય રાખવામાં આવે અને તે પાર્ટી નિયત કરવામાં આવેલ તારીખે રસોડું શરૂ કરવામાં નિષ્ફળ જશે તો કોઈપણ કારણ આપ્યા વગર તે પાર્ટીનો કોન્ટ્રાક્ટ રદ કરી પછીના ક્રમે આવતા ઈસમને કોન્ટ્રાક્ટ આપી દેવામાં આવશે અને અર્નેસ્ટ મની ડીપોઝીટ (EMD) ની રકમ પુરેપુરી જપ્ત (forfeit) કરવામાં આવશે.
૨૧. યુનિવર્સિટીના જે તે વિભાગને પાકું બીલ આપવાનું રહેશે. બીલના પેમેન્ટ બાબતે કોઈપણ કાયદાકીય પ્રશ્નો ઉપસ્થિત થાય ત્યારે સંપૂર્ણ જવાબદારી પાર્ટીની રહેશે. જરૂરીયાત ઉભી થાય ત્યારે બીલની કુલ રકમમાંથી નિયમાનુસાર TDS કાપી બીલનું ચુકવણું કરવામાં આવશે.
૨૨. માનનીય સરકારશ્રીના પ્રવર્તમાન નિયમાનુસાર જે કોઈ ટેક્ષીસ ભરવા માટે કરવાની થતી જરૂરી કાર્યવાહી પાર્ટીએ કરેલ/કરવી જરૂરી છે અને તેના આધાર ટેન્ડર ફોર્મ સાથે રજૂ કરવાના રહેશે.
૨૩. આ કોન્ટ્રાક્ટ એક વર્ષ અથવા યુનિવર્સિટીના સક્ષમ અધિકારી નક્કી કરે તેટલા સમયગાળાનો રહેશે.

૨૪. ચા-પાણી-નાસ્તો અને ભોજન લીધા પછી ભોજનના કારણે જો કોઈ ભોજન લેનારના આરોગ્ય (ઝાડાં, ઉલ્ટી, તાવ, અશક્તિ વિ.)ને લગતા પ્રશ્નો ઉપસ્થિત થશે તો તેની આરોગ્ય અને કાયદાકીય સંપૂર્ણ જવાબદારી પાર્ટીની રહેશે.
૨૫. સંતોષકારક ભોજન તૈયાર કરવામાં ન આવે અથવા પાર્ટી વખતોવખત મળતી સુચનાઓનો અમલ ન કરે તો કોન્ટ્રાક્ટ રદ કરવાની સત્તા યુનિવર્સિટીના સત્તાધિશ પાસે અબાધિત રહેશે.
૨૬. પાર્ટી પાસે સક્ષમ અધિકારી દ્વારા ઈસ્યુ કરવામાં આવેલ રસોઈયા તરીકેનું નોંધણી પ્રમાણપત્ર અને પાનકાર્ડ હોવું જરૂરી છે.
૨૭. સરકારી/સહકારી/યુનિવર્સિટીમાં રસોડા ચલાવવાનો અનુભવ હોય તો તેનું પ્રમાણપત્ર અથવા આધાર રજૂ કરવાના રહેશે.
૨૮. ભાવો સુવાચ્ય અક્ષરે અને છેકછાક વગર ભરવાના રહેશે તથા પાર્ટીના સહી સિક્કા યોગ્ય જગ્યાએ અને યોગ્ય રીતે થયેલ હોવા જોઈએ નહિતર આવું ટેન્ડર ફોર્મ અમાન્ય ગણવામાં આવશે.
૨૯. ટેન્ડર ફોર્મની ફી પેટે રોકડેથી ભરેલ રૂ. ૧૫૦૦/- (અંકે રૂપિયા એક હજાર પાંચસો પુરા)ની અસલ રસીદ ટેન્ડર ફોર્મ સાથે જોડવાની રહેશે, નહીંતર ટેન્ડર ફોર્મને અપૂર્ણ ગણી રદ કરવામાં આવશે.
૩૦. ભાવો ભરેલ ટેન્ડર ફોર્મ સાથે ફોર્મની ફીની રસીદ, ઈ.એમ.ડી.નો ડ્રાફ્ટ, પાનકાર્ડની ઝેરોક્ષ નકલ, રસોઈયા તરીકે નોંધણી અંગેના પ્રમાણપત્રની ઝેરોક્ષ નકલ, અનુભવના પ્રમાણપત્રની ઝેરોક્ષ નકલ અને અન્ય સાધનિક પુરાવા સામેલ રાખીને સીલબંધ કવરમાં “વિસ્તરણ શિક્ષણ નિયામકશ્રી, નવસારી કૃષિ યુનિવર્સિટી, યુનિવર્સિટી ભવન, એરુ ચાર રસ્તા, નવસારી-૩૮૬૪૫૦” ના સરનામે મોડામાં મોડું તા.૨૩/૦૮/૨૦૧૭ સુધીમાં કચેરી સમય દરમિયાન મળી જાય તે રીતે પોસ્ટ/કુરીયરથી મોકલવાનું રહેશે. કવર ઉપર “કૃષિકાર ભવન ખાતે રસોઈના ભાવ” એમ અવશ્ય લખવાનું રહેશે. ટેન્ડર ફોર્મ રૂબરૂમાં સ્વીકારવામાં આવશે નહિ.
૩૧. ક્રમ-૩૦ માં દર્શાવેલ સાધનિક પ્રમાણપત્રો અને વિગતો વગરનું ટેન્ડર ફોર્મ અધૂરું ગણીને તેને અમાન્ય ગણવામાં આવશે, જે બાબતે પાછળથી પાર્ટીનો કોઈ હકદાવો રહેશે નહીં.
૩૨. ટેન્ડર પ્રક્રિયાને ધ્યાને લઈને ભાવો મંજૂર કરવા, ભાવો નામંજૂર કરવા કે આખે આખી ટેન્ડર પ્રક્રિયા રદ કરવાની સંપૂર્ણ સત્તા યુનિવર્સિટીના સક્ષમ અધિકારી પાસે અબાધિત રહેશે.
૩૩. કોઈપણ કાયદાકીય વિખવાદ ઉભો થાય ત્યારે તેના નિરાકરણનું કાર્યક્ષેત્ર નવસારી રહેશે.

સ્થળ:

ઉપરોક્ત શરતો અને બોલીઓ (૧ થી ૩૩)

તારીખ:

મેં બરાબર વાંચીને સમજી છે અને તે મને માન્ય છે.

ભાવ મોકલનાર પાર્ટીની સહી અને સિક્કો

વિસ્તરણ શિક્ષણ નિયામકશ્રીની કચેરી  
**નવસારી કૃષિ યુનિવર્સિટી**  
 એરૂ ચાર રસ્તા, નવસારી-૩૯૬૪૫૦

**કૃષિકાર ભવન ખાતે રસોઈ બનાવવાના ભાવોનું પત્રક**

અ.નં.	ભોજન મેનુની વિગત	એક ડીશના તમામ ટેક્ષ સાથેના ભાવો
૧.	દાળ, ભાત(મસુરી ચોખા), એક લીલોતરી શાક, કચુંબર, પુરી/રોટલી	
૨.	દાળ, ભાત(મસુરી ચોખા), એક લીલોતરી શાક, એક કઠોળ, કચુંબર, પાપડ, પુરી/રોટલી, ઇાશ	
૩.	ભાખરી/રોટલી/પુરી, ખીચડી, કઢી, કચુંબર, લીલોતરી રસાવાળું શાક	
૪.	દાળ, ભાત(મસુરી ચોખા), લીલોતરી શાક, મેવા લાપસી/શીરો, પાપડ, કચુંબર, પુરી/રોટલી, ફરસાણ(ખમણ/ ભજીયા/સમોસા), ઇાશ	
૫.	પુલાવ/જીરા રાઈસ/ભાત(કોલમ), દાળ/કઢી, એક લીલોતરી શાક, એક કઠોળ, એક ફરસાણ, કચુંબર, પાપડ, પુરી/રોટલી, ઇાશ અને (૧) શ્રીખંડ (૨) ગુલાબજાંબુ (૩) કેરીનો રસ (૪) ફ્રુટ સલાડ (૫) બરફી પૈકી કોઈપણ એક મિઠાઈ	
૬.	ચા-નાસ્તો :	
૬.૧	એક આખી ચા (૧૫૦ મી.લી)	
૬.૨	એક અડધી ચા (૭૫ મી.લી)	
૬.૩	એક આખી કોફી (૧૫૦ મી.લી)	
૬.૪	ખમણ/બટાકા પૌવાનો નાસ્તો એક પ્લેટ (૧૫૦ ગ્રામ)	
૬.૫	ભજીયા/ગોટા/ઉપમા/પેટીશ/સમોસા/સેવખમણી કે અન્ય એક પ્લેટ(૧૫૦ ગ્રામ)	
૬.૬	ભજીયા/ગોટા/ઉપમા/પેટીશ/સમોસા/સેવખમણી કે અન્ય એક પ્લેટ (૧૦૦ ગ્રામ) અને એક મિઠાઈ	

સ્થળ:

ભાવ મોકલનાર પાર્ટીની સહી અને સિક્કો

તારીખ: